

मैणा प्रच्छाद्येममये चमसं मा वि जिह्वर इति प्रणीताप्रणय-
नमनुमन्त्रयते । २५। सथं जान्वाच्य दक्षिणाग्नावाज्याहुतीर्जुहु-
यादग्नये स्वाहा कामाय स्वाहा लोकाय स्वाहानुमतये स्वा-
हेति । २६। पञ्चमीमुरसि प्रेतस्यास्माद्वै त्वमजायथा अयं त्वद-
5 धि जायतामसौ स्वर्गाय लोकाय स्वाहेति । २७। ॥ ३॥

प्रेथति युगपदग्नीमज्ज्वालयेति । १। आहवनीयश्चेत्पूर्वं प्रा-
प्नुयात्स्वर्गलोक एनं प्रापदिति विद्याद्रात्स्यत्यसावमुच्चैवमय-
मस्मिन्निति पुत्रः । २। गार्हपत्यश्चेत्पूर्वं प्राप्नुयादन्तरिक्षलोक
एनं प्रापदिति विद्याद्रात्स्यत्यसावमुच्चैवमयमस्मिन्निति पुत्रः
10 । ३। दक्षिणाग्निश्चेत्पूर्वं प्राप्नुयान्मनुष्यलोक एनं प्रापदिति वि-
द्याद्रात्स्यत्यसावमुच्चैवमयमस्मिन्निति पुत्रः । ४। युगपत्प्राप्तौ प-
रामृद्धिं वदन्ति । ५। तं दह्यमानमनुमन्त्रयते प्रेहि प्रेहि पथिभिः
पूर्थेभिरिति समानम् । ६। स एवंविदा दह्यमानः सहैव धूमेन
स्वर्गं लोकमेतीति ह विज्ञायते । ७। उत्तरपुरस्तादाहवनीयस्य
15 जानुमात्रं गर्तं खात्वावकां शीपालमित्यवधापयेत्ततो ह वा
एष निष्क्रम्य सहैव धूमेन स्वर्गं लोकमेतीति ह विज्ञायते । ८।
इमे जीवा वि मृतैराववृचन्निति सव्यावृतो ब्रजन्यनवेक्षमाणाः
। ९। यत्रोदकमवहद्भवति तत्प्राप्य सकृदुन्मज्ज्यैकाञ्जलिमुत्सृज्य
तस्य गोत्रं नाम च गृहीत्वोत्तीर्यान्यानि वासांसि परिधाय सकृ-
20 देनान्यापीड्योद्गदशानि विसृज्यासत आ नक्षत्रदर्शनात् । १०।
आदित्यस्य वा दृश्यमाने प्रविशेयुः । ११। कनिष्ठप्रथमा ज्येष्ठजघ-
न्याः । १२। प्राच्यागारमश्मानमग्निं गोमयमक्षतांस्तिलानप उ-